

**AZƏRBAYCAN MİLLİ EMLƏR AKADEMİYASI
NİZAMİ GƏNCƏVİ ADINA ƏDƏBİYYAT İNSTİTUTU**

ISSN 2663-4406 (Print)
ISSN 2709-2699 (Online)

AZƏRBAYCAN ƏDƏBİYYATŞÜNASLIĞI

NİZAMİ GƏNCƏVİ ADINA ƏDƏBİYYAT İNSTİTUTUNUN ƏSƏRLƏRİ

2022, № 1

AZERBAIJAN LITERATURE STUDIES

WORKS OF THE INSTITUTE OF LITERATURE NAMED AFTER NIZAMI GANJAVI

Cənubi Azərbaycan ədəbiyyatı

Eldar Muğanlı poeziyasında sosial-siyasi motivlər

Qəndab Əliyeva

Filologiya üzrə fəlsəfə doktoru

AMEA Nizami Gəncəvi adına Ədəbiyyat İnstitutu. Azərbaycan.

E-mail: gendab16@gmail.com

Annotations. Görkəmli şair, publisist Eldar Muğanlı Cənubi Azərbaycan milli-demokratik ədəbiyyatının üçüncü nəsil nümayəndələrindən biridir. Uzun illər İranda Azərbaycan ədəbiyyatı, mədəniyyəti və mətbuatının inkişafına xidmət edən E.Muğanlı şairlik və publisistik fəaliyyəti ilə yanaşı, ədəbi təqrid, tərtib və tədqiqat işləri ilə də məşğul olur. Aktiv sosial çalışmalarını ilə yaxşı tanınan şair həm də mükəmməl şəxsiyyəti – yüksək mədəniyyəti və nəcib insani keyfiyyətləri ilə seçilən ziyanlılarımızdır.

Bu məqalədə Eldar Muğanlı poeziyasının əsasını təşkil edən sosial-siyasi motivlərindən – onun dara çəkilən həzin, nisgilli, yüksək estetik dərəcəyə malik, ideya cəhətdən əhəmiyyətli poetik dünəyasdən bəhs edəcəyik.

Açar sözlər: Cənubi Azərbaycan, poeziya, Eldar Muğanlı, sosial-siyasi motiv, milli azadlıq, metaforik

Məqalə tarixçəsi: göndərilib – 15.02.2022; qəbul edilib – 28.02.2022

Socio-political motives in the poetry of Eldar Muganli

Gandab Aliyeva

Doctor of Philosophy in Philology

Institute of Literature named after Nizami Ganjavi of ANAS. Azerbaijan.

E-mail: gendab16@gmail.com

Abstract. An outstanding poet, publicist Eldar Muganli is one of the representatives of the third generation of the national democratic literature of South Azerbaijan. E.Muganli, who for many years has been serving for the development of Azerbaijani literature, culture and press in Iran, in addition to his poetic and journalistic activities, is also engaged in literary criticism, compilation and research. The poet, known for his active social activities, is also one of the intellectuals distinguished by a perfect personality – high culture and noble human qualities.

The article will discuss the socio-political motives underlying the poetry of Eldar Muganli – his mournful, sorrowful, highly aesthetic, ideologically significant poetic world.

Keywords: South Azerbaijan, poetry, Eldar Muganli, socio-political motive, national freedom, metaphorical

Article history: received – 15.02.2022; accepted – 28.02.2022

Giriş / Introduction

Azərbaycan ədəbiyyatı heç bir dövrdə qüvvətli siyasi hadisələrlə, kütləvi hərəkatla, xalq həyatı ilə XX əsrдə olduğu qədər həməhəng səslənməmişdir. Beləki, Cənubi Azərbaycan milli-demokratik ədəbiyyatının təşəkkülünün məhz bu əsrin 40-cı illərinə aid olması bir təsadüf deyildir.

Professor Vüqar Əhmədin də qeyd etdiyi kimi, “XIX əsrin ikinci yarısında, XX əsrдə yaşa-mış Azərbaycan ziyalıları danışq dili əsasında ədəbi dilimizi qurmağa, əsərlərinin (istər bədii, istər publisistik) dilini xalqa yaxınlaşdırmağa çalışmışlar. Ana dilinin zəngin, təbii və həyatı bədii təsvir və ifadə vasitələrindən istifadə etməklə onlar bir tərəfdən xalq dili zəminində ədəbi dili formalaşdırmağa çalışmış, ikinci bir tərəfdən, əsərlərinin bədii təsir gücünü artırmaqla xalq psixologiyasına daha güclü təsir göstərmiş, üçüncü bir tərəfdən, sonrakı dövrlər üçün örnək-ədəbi məktəb yaratmışlar” [2, s.183] ki, həmin məktəbin yetirmələrindən biri də Eldar Muğanlıdır.

1960-ci ildə Cənubi Azərbaycanın Muğan Mahalında bir kəndli ailəsində dünyaya göz açan Eldar Nüsrət oğlu Muğanlının uşaqlıq və gənclik illəri təlatüm və təbəddülatlar, müharibə və inqilablar əsri olan XX əsrдə keçmişdir. 19 yaşına qədər doğulduğu kənddə, sonralar isə Təbrizdə yaşayan Eldar Muğanlı, eyni zamanda sosiologiya elmləri üzrə ali təhsil və şəhər planlaşdırma elmi üzrə elmi dərəcə almışdır. Şeir və məqalələri dövri mətbuat və internet səhifələrində mütəmadi olaraq yayımlanır. Hal-hazırda Tehranda yaşayır və bir sosioloq kimi sosial tədqiq işləri ilə məşğuldur, eyni zamanda 2011-ci ildən yaratdığı “Ishiq”(www.Ishiq.net) internet dərgisinin baş yazarı vəzifəsində çalışır.

Ədəbi prosesə daxil olandan bu günə qədər bu prosesdən ayrılmayan E.Muğanlının fəaliyyəti o taylı, bu taylı Azərbaycan ədəbi tənqidinin və ədəbi-mədəni cəmiyyətin diqqətindən yayınlanmışdır. 2021-ci ilin oktyabr ayında Hümmət Şahbazının redaktorluğu ilə Eldar Muğanlıının 60 illiyinə həsr edilən “60 yaşın şərəfli həyat yolu” adlı kitabı çapdan çıxdı. 5 bölümündən ibarət olan kitabda şairin 60 illiyi münasibəti ilə keçirilən yubiley tədbirindəki çıxışların mətni, şairin haqqında yazılın 4 məqalə, 60-a yaxın şeir, 5 ədəbi-tənqid məqalə və 80-ci illərə aid jurnalistik fəaliyyəti ilə bağlı müsahibələri verilmişdir.

Bu kitab vətənpərvər şairin həyat və yaradıcılığını tamamilə əhatə etməsə də, E.Muğanlı haqqında tərtib edilən ilk sanballı kitabdır və şairin bu günə qədərki həyat və fəaliyyəti haqqında oxucuda müəyyən təəssürat yarada bilir. Kitabda Həsən İldırım, Nasir Davaran, Mürtəza Məcdəfər, Ərşəd Nəzəri, Hacı Herizli, Nəriman Nazim, Hadi Qaraçay, Ramiz Taynur, Zəhra Yasəmən, Abdulla Yalçın, Rövşən Novruz, Həbib Fərşbaf, Rəhim Xiyavi, Fəriba Mürtəzayı, Kubra Mirhüseyni, Heydər Arazlı və Əlirza Miyanalı Eldar Muğanlıının həyat və yaradıcılığına öz münasibətlərini bildirmişlər [10].

Əsas hissə / Main Part

Eldar Muğanlı 1975-ci illərdən sonra yetişən çağdaş Güney Azərbaycan şairlərindəndir. O, ədəbi yaradıcılığa erkən – 16-17 yaşlarından başlasa da, ana dilində yazdığını ilk şeirləri İran İslam İnqilabından (1979-fevral) sonra fəaliyyətə başlayan dövri mətbuatda, xüsusilə Təbrizdə nəşr olunan “Forüğ azadı” (1979-cu ildən yeni nəşrə başlayıb) gündəliyində, Bakı radiosunun Cənubi Azərbaycan redaksiyası verilişlərində və Azərbaycanın Sovetlər dövrü mətbuatında yayılmışdır.

Bütün varlığı – yaradıcı ruhu və əməli fəaliyyətləri ilə mənsub olduğu millətin mənəvi dəyərlərinin keşiyində duran, şair-publisist missiyasını ləyaqətlə yerinə yetirən, Azərbaycan ədəbi və sosial fikrinin inkişafına xidmət edən E.Muğanlı daima qəlbindəki saf, təmiz, ilahi sevginin işığıyla addımlayır.

سُوْگى بىر دريادىر ساکىت داياماز

اينسانى سئومصين اونو دوياماز

سُوْگىسى او لميان شاعر او لاما ز

شاعرين قدرتى محبتدىير. - دئين ائلدار موغانلى نئجه ده بىر لازىمى معنایا، گركلى ايستهيه توخونور. او دا كى، ائله باشلانيشىندان دئىير: - سُوْگىسى او لميان اينسانى دويماياجاق. دوزو، ائله بو معنا منجه دوزگون فيكير، اينسانى آمالدир. اونا

گؤرə kى، نئچə اوЛАР سئوگىنى دوشونمەدەن، دويمadan اينسانى آمالى داشىيىاسان؟ هله قالسىن كى، ائلدار دئين كىمى تام معنادا دنسك، محبتى اولمايان شاعر اولامماز. [9, s.7]

*“Sevgi bir dəryadır, sakit dayanmaz,
İnsani sevməyən onu duyammas.*

*Sevgisi olmayan şair olammaz,
Şairin qüdrəti məhəbbətdədir,*

– deyən Eldar Muğanlı bir lazımı mənaya, gərəkli istəyə toxunur: Sevgisi olmayan insani duymayaq. Düzü, elə bu məna fikrimizcə düzgün fikir, insani amaldır. Ona görə ki, necə olar sevgini düşünmədən, duymadan insani amalı daşıyasan? Hələ qalsın ki, Eldar deyən kimi tam mənada desək, məhəbbəti olmayan şair olammaz”. Bu sətirlər Əlirza Miyanalının E.Muğanlığının 90 lirik şeiri ehtiva edən “Şeir məcmuəsi” adlı ilk kitabına həsr etdiyi məqaləsindəndir.

Muğanlığının şeirlərinin bir hissəsi 1990-cı ildə görkəmli ədəbiyyatşunas Yəhya Şeydanın ön sözü ilə “Həyat yollarında” adlı kitabında nəşr edilmişdir. O vaxtlar gənc şairin ürəyindəki işığı sezən ustاد Yəhya Şeyda kiçik önsözündə yazır: “Həyat yolları eniş-yoxusu, dönm-döngəlidir. Bu yoluñ karvanı sədaqət və məhəbbət vasitəsilə məqsədə çata bilər. Həyatın yollarının ayrılmışda müxatırələr, boğuntular və sıxıntılar pusquda yatıb. Onu ötən yolçuda səbir, istiqamət və dözüm gərəkdir. Yoxsa, əyri-buruq, ilan kimi bir-birinə qırılmış keçidlərindən salamat can qurtarmaq mümkün deyildir. “Həyat yollarında” adlı bu məcmuə Eldar Muğanlığının taleyini, keçdiyi həyat yollarını əks etdirir. O, bu həyat yollarında xeyli məziqələrə tuş olub, kövrək qəlbə sıxıntılar və əzablar çəkmişdir. Lakin ümid və inamlı bu yolları keçib sinaqlardan alnıaçıq, üzüağ və müzəffər çıxmışdır”.

Cənub poeziyasında milli demokratik ədəbiyyatın ilk dönəmlərinə xas olan pafos, çağırış, üsyan, haraynidaları sakit və səssiz təbiətli Muğanlığının yaradıcılığının əvvəllərində yazdığı şeirlərinin əsas motivini təşkil etsə də, onun haray və etirazları pafosdan, hay-küydən, çıqırkı və epotajdan uzaq, bir qədər içədönük və bədəbin əhvali-ruhiyyə ilə müşayiət edilirdi. Baş mövzuları vətən, ana dili, milli kimlik, milli azadlıq, əmin-amanlıq, sülh, məhəbbət, təbiət gözəllilikləri və s. olan bu şeirlər, adətən klassik heca və əruz vəznlərində yazılmışdır. Bu ruh halı sarsılmaz iradəli, prinsipi-al xarakterli şairin yaradıcılığının sonrakı mərhələlərində onun poetik təxəyyülünün dərin psixoloji qatlara enir, yeni bədii ifadə, forma, məzmun və mənalarla üzə çıxır, tənqidçi-ədəbiyyatşunas Əhməd Şaya Alavun “Eldar Muğanlığının həyat yolları” adlı məqaləsində yazdığı kimi “Təkamül döyüşü al Günəş tək insanın qaranlıq yollarına qızıl şüalar saçır” [1, s.52].

Zaman göstərdi ki, qələm dostlarının və xüsusən də ustad Y.Şeydanın xeyir-duası gənc şairə düşərli olmuşdur. Güney poeziyasına yeni səs, yeni rəng qatan Muğanlı çətin, sərt, keşməkeşli “həyat yollarını” bürdəmədən qat edərək “ümmanların sorağında” “axan ulduzlarla” azadlıq Güneşinə doğru irəliləyir:

*Sayışır səmada yenə ulduzlar,
Sanki bu fikrimə gülümsəyirlər.
Fikrimdə fikrimdən bir fikir doğar;
Elə bil ulduzlar belə deyirlər:
Yandırır odumuz zülmətin kökün,
Yandıqca bəzən də yox oluruq biz.
Bu gərgin döyüşdə axsaq da hər gün,
Günəşə yol açır bu axmağımız.*

“Axan ulduzlar” adlı şeirində doğma ana torpağının qucağında vətən, azadlıq uğrunda canlanırdan keçən fədailər, mücahidlər, şəhidlər səmanın döşündə sayısan ulduzlara bənzədilərək kiçik bir mətn parçasında iki – “Ulduz” konsepti ilə “Fədai” konseptinin assosiasiyasından “Ulduz İn-

san” və “Ulduzların axışı” (*İnsanın öz amalı uğrunda mücadiləsi – yanması*) ilə – irəliləmənin (*Təkamül*) “Yaşamaq yanmaqdır” konseptual metaforası yaranmışdır. Bu metaforalar burada “Ulduz” və “Ulduzların axışı” konseptlərinin “Fədalı” və “Təkamül” konseptlərinin köməyilə anlanılmasında öz koqnitiv funksiyasını yerinə yetirirlər.

Bundan başqa elə həmin mətnin sadəcə bir “*Fikrimdə fikrimdən bir fikir doğar*” misrasında üç dəfə təkrarlanan “f” samitinin qüvvətli alliterasiyası fikrin, düşüncənin fonetik obrazını yaradır və bununla baş verən hadisənin bədii təsirini daha da artırır.

Ümumiyyətlə, Muğanlı yaradıcılığının son mərhələsinə aid olan əksər (“Yarımçıq söz”(1997, *mübariz şeirimizin bayraqdarı ustad Həbib Sahirin nisgilli ölümünü anarkən*), “Üşütmə” (2009), “Küçələrə açılan yaşıl qapılar” (2010), “Torpaq ögey olmaz” (2011), “Bənövşə” (2011, *Nüsrət Kəsəmənlinin “Yumul bənövşəm, yumul” şeirinə nəzirə*), “Sevgi günümüz” (2012), “Bu torpaq vətənimdir”(2012), “Qaranquş”(2013), “Bütövlük”(2013), “Qaşla göz arasında” (2018), “İtgilər”(2020) və s.) şeirlərində belə assosiativ ifadə üsuluna rast gəlmək olur.

Əlbəttə, təkcə müharibə və inqilabları ilə deyil, həm də sənət əsərlərinin hüdudsuz müxtəlifliyilə tarixdə qalan XX əsrin övladı olaraq get-gedə bərkdən-boşdan çıxıb təcrübələnən, püxtələşən Muğanlıının şeirləri də ideya-bədii, forma və məzmun cəhətdən kamilləşir, sonralar sərbəst şeir formasında siyasi motivli fəlsəfi-psixoloji şeirlərə daha çox üstünlük verir.

Eldar Muğanlı lirik şairdir. Muğanlı lirizminin bütün cazibədarlığı, sirri-sehri isə onun ideya gücündə, məcazlarında, çox funksiyalı metaforik anamlarında, oksimoron ifadələrindədir. Sakit, müləyim, təmkinli və təvazökar təbiətli şairin daxili iztirablarının, məhsulu olaraq ortaya yumşaq-kəskin bir lirizm çıxır: Qan ağlayan sevinc, aşikar sırr, kiçik böyüklük, məğlub qəhrəman, həsrətli vüsal və s. Bu ifadə xüsusiyyəti şairin poetik təxəyyül və təfəkkürünün sonsuzluğunu, üslubunun bənzərsizliyini təmin edir.

“Üşütmə” şeirləndə həzin-həzin üzüyən lirik məni üzəyinin başına yağan qarın soyuqluğundan çox kirliliyi üzündür və bu üzütmə ilə oxucunun üzəyində elə bir atəş yaxır ki, onu yalnız parçalanmış vətənimizin azadlığı və bütövlüyü sevinci söndürə bilər.

*Qar yağır ...
Qar yağır üzəyimin başına
İçimi itirmiş
Tamını unutmuş
Qara bir qar;
Qəribədir ruzigar...!*

Şair sadəcə yazmır, yazdıqlarını yaşayır, yaxud da yaşadığı anları yazar və yaşadıqlarını oxucuya yaşatmayı, onu düşündürməyi də bacarıır. Odur ki, misraları üzüyən dünyadan üzüyən anların da donub əbədi diri qalır. Bu məhrəmliyi, bu həzinliyi isə oxuçuda yalnız E.Muğanlı kimi həssas, kövrək ürəkli, dərin düşüncəli, səssiz duyğuyaklı sənətkarlar yarada bilir.

*Qar yağır üzəyimin başına,
Qara bir qar.
Bulanır aq çiçəkli qızıl aynam,
Üşüyür bənövşəli dünyam.
Canlanır aynamda
Qasırğaya düşmiş ciliz bir dağ;
Ətəyi çirkab,
Başı cilpağ.
Yazığım gəlir belə dağa,
Belə havaya.
Yazığım gəlir belə qara,
Belə ruzigara...*

E.Muğanının əksər şeirlərində misra özündən öncəki misranın açması kimi gəlir, ona görə də oxucuda maraq doğurur, həyəcan yaradır, onu fikirlərinin arxasında çəkib apara bilir:

*Şəhərin ruhuna hopur
Susuzluğa axan bahar;
Yaşillaşır qapılar
Yaşillaşır küçələr;
Yaşillaşır xəzəllənmiş şəhər.* [11]

“Ana” şeirində isə şairin ana, vətən, azadlıq, xoşbəxtlik, vüsal həsrətləri həsrət obrazında birləşir və burada intim lirika yenə də qüvvətli vətənpərvərlik motivləri ilə kəsişir.

*Ayrılığın od qalayır sinədə,
Alovlanır görüşünə ürəyim.
Arzularım gül açmasa, yenə də
Vüsal eşqi gərəyimdir, gərəyim.* [8, s.30]

Köhnə həsrətləri ilan kimi soyulub qabıqdan çıxan lirik mən artıq yeni bir arayış izindədir; “İNQİLƏB” istəyir, çox “sevdiyi Səttarxanın bayrağını” dalgalandırmaq üçün yeni Səttarxanlar istəyir. Bunu həm də “30 illik qəhrəni udan saralmış küçələr, qəribəmiş qapılar, payızlaşmış, “İNQİLƏB”dan “AZADİ”yə can atan” şəhər istəyir.

*Küçələrə açılan qapılarda
Bahar qoxusu var,
Payız qorxusu var;
Küçələrə açılan qapılarda
Neçə ildir döyüşür
Payızla bahar.* [11]

E.Muğanlı romantikası yüksək xəyalı əhval-ruhiyyəni, həyatın parlaq cəhətlərinin səciyyəsinə əks etdirən keyfiyyətdir və realist şairin həyatın bu və ya digər tərəflərinə münasibətini göstərir. Odur ki, sənətkarın real zəminlə əlaqəsi heç kəsilmir. Muğanlı poeziyasında həyat həqiqəti prinsipi zamanının mütərəqqi ideyalarına bağlı olduğundan özünün daha dolğun ifadəsini tapır.

“Yarımçıq söz” şeirində qaranlıq, zülm, zülmət, şər simvollarını ifadə edən kölgə obrazı rəmzi obrazdır və eyni zamanda mənbə domen – zülm maşını, mexanizmi, güc konseptidir. Misra-dan misraya keçdikcə libasını dəyişir və metoforikləşir:

*Kölgələr sərilib şəhərin üstündə
Ürəyi irinli,
Gözü kinli,
Nəfəsində zülmət qoxusu,
Səsində gecə qorxusu...*

Metaforadan metaforalar doğulur. Ancaq burada mənbə domenin anlaşılması hədəf domenlərin anlaşılmasından o qədər də asan deyildir. Mənbə domenin insan, qorxu, ruh və s. hədəf domenləri vasitəsilə konseptuallaşması mənbə domenin daha aydın anlaşmasına, nakam şairin (*Həbib Sahirin*) ölüm anının daha orijinal və təsirli təsvir və tərənnümünə kömək edir.

*Dalğasız bayraq kimi
Asılı qalır eyvandan*

*Barmaqları düyünlü,
Gözləri səhərin pəncərəsinə tikili,
Ağzı açıq,
Sözü yarımcıq;
Boğazında düyünlənən "AH" sözümü,
yoxsa "AZA..." [5]*

Muğanının ana laylası tək həzin və kövrək lirikasının özəyində siyasi motivlər durur. Bu isə şairin siyasi məfkurəsinin iliyinə qədər işlədiyinə, pozitiv və saf enerjilər kodlanmış hiss və duygularına tamamilə hakim olduğuna dəlalət edir.

*Üşüyür duygularım,
Közündən pay umuram.
Görünməz yuxuların.
Gözündən pay umuram.*

*Düşübdür dilə sevgim,
Aylara, ilə sevgim.
Pozulur belə sevgim,
İzindən pay umuram.*

*Gecikib ilk baharım,
Talanıb sevgi varım.
Çoxuna yox qərarım,
Azindən pay umuram.*

*Əriyir yerə kölgəm,
Oynadır atını qəm.
Çəkilib dara nəgməm
Sözündən pay umuram.*

*Ürəkdə bitənimsən,
Gül üstə ötənimsən,
Pay verən vətənimsən,
Özündən pay umuram. [3]*

"Duyğuları üşüyən, sevgisi dilə-disə düşüb hicrandan pozulan, nəgməsi dara çəkilən" lirik mənənə ən çətin anında ürəyində bitən vətən eşqinə sarılır, ondan kömək umur. Burada intim lirika qüvvətli vətənpərvərlik motivləri ilə kəsişir.

Poetik aləminin dərinliklərnə qəvvas tək baş vuran Muğanlı yaradıcılığının bütün dönmələrində zəmanəsinin və yaşadığı cəmiyyətin həyatında baş verən sosial hadisələrinə, mədəni-tarixi məsələlərinə öz münasibətini bildirmişdir. 2012-ci ilin avqust ayında İran Azərbaycanının Qaradağ mahalında baş verən güclü zəlzələ nəticəsində 300-400 nəfərə qədər insan olmuşdur, bir çox kəndlər tamamilə məhv olmuşdur. Buna baxmayaraq, xalqın matəmli günlərdə İran Dövlət Televiziyası şənlik və əyləncə programlarını davam etdirir, zəlzələdən bir-iki gün sonra isə Mərkəzi dövlət orqanı elan edir ki, zəlzələ olan bölgədə hər şey normaldır və aidiyyatı təşkilatlar böyük maşınlarla uçub-tökülən evləri düzəltməlidirlər. Bu xəbər azərbaycanlı əhalinin təəssüf və hiddətinə səbəb olur. Halbuki həmin günlər hələ o uçqunların altında cənazelər və çoxlu ölürlər qalmışdır. Bu hadisə şair Muğanının həssas könül rübabını "Qaradağım" (2012), şeiri ilə dilləndirir. Şeirdə "*diri-dir basdırıldıq*" ifadəsi də bundan irəli gəlir:

*Qollu-qanadlı qırıldıq,
Dırı-dırı basdırıldıq,
Kürəyimizdən vurulduq,*

*Mənim iyidim, qoçağım,
Qaradağım!*

*Zaman yatmadı yatıma,
Qəm ələnmış həyatıma,
Duman çöküb bayatıma,
Kədər yağır qoşmam, ağım,
Qaradağım! [4]*

“*Bayrağa çevrilmiş səhər*”(2020) şeiri lirik qəhrəmanın konkret ruhi vəziyyətinin təzahürüdür. Lakin Muğanlı yaradıcılığında ümumiyyətlə, şairin şəxsiyyəti ilə onun lirik qəhrəmanı arasında möhkəm əlaqə, vəhdət mövcudluğu bu qəhrəmanın fikir, həyəcanlarını nəinki şairin mütləq özünün, hətta bütün millətinin, bəşəriyyətin fikir və həyəcanları kimi qəbul etməyə əsas verir.

*Ayağa qalxıb dərinindən köks ötürdüi,
Yürüdü dan yerinin keçidinə,
Səhərin sərin nəfəsi sizdi sinəsinə.
Üfüqin dərinliyində açılırdı bənövşənin laylay açılışı,
Laylalara qoşulurdu torpağın gözündə yaralı ucuşu,
Halqalanmışdı qan boyalı şəfəq günəşin boynuna,
Yerlə-göy arasında tikili qalmışdı baxışı ona.*

Bu cür mətnlərdə şairin poetik təxəyyülü dil və düşüncə proseslərinin mürəkkəb əlaqə sisteminin yaradıcısına çevirilir. Oxucu mübaliqlər, epitetlər, təşbehlər, metaforalar, obrazlar bolluğunda, adətən, qeyb olur. Metaforalar burada müxtəlif koqnitiv (*poetik, semantik, linqvistik*) funksiyaları yerinə yetirir.

*Səhər əmizdirdikcə baxışlarını,
Tamsındı beynində ləpələnən qızılı illərini, mavi nisgillərini.
Gözlərində gilə-gilə görərdi işıq qoxusu,
Ürəyində ərim-ərim əridi gecə qorxusu.
Daraldı şəfəq, sıxıldı günəş,
Yayıldı bənövşənin açılışına torpaq boyalı diləklər,
Dalğa-dalğa dalğalandı, bayrağa çevrilmiş səhər. [7]*

Bu mətndə ritmlilik sintaktik paralellərlə yanaşı, buradakı bütün qrammatik formaların assosiativ semantikasından yaranır. Ritmik nitq parçasını isə daha çox ovqat tamamlayır.

Nəticə / Conclusion

Təhlillərimiz belə bir qənaətə gəlməyə əsas verir ki, E.Muğanlı poeziyası avanqard meyilli, fəlsəfi düşüncə poeziyasıdır və bu düşüncə dünyası bütünlükə sosial-siyasi motiv daşıyır. Örnək şeir nümunələrindən də gördüyüümüz kimi bu poeziya mental fondda mövcud olmayan yeni mənəclar üçün əlverişli mühit yaratmağa qadir Eldar Muğanlı dilində gerçekliyin yeni təqdimatıdır.

Bu poeziyanın estetik kamillik dərəcəsi isə daima yeni poetik məzmun və məna axtarışlarında olan şairin zəngin mənəvi aləmi, güclü təxəyyül və təfəkkür qabiliyyəti, əsərlərinin ideya gerçəkliyinin əhəmiyyətilə şərtlənir.

Ömrünün məhsuldar dövrünü yaşayan, “qızıl aynasını mavi gözlü bahar gözəlinin qızılı saçlarından asan”[6], yaşadığı çətinliklərə baxmayaraq, yorulmadan irəliləyən, gələcəyə inam və ümidlə baxan şair Muğanlıya sevgi dolu dünyasının baharlanması arzu edir, ona şərəfli həyat yolunda uğurlar diləyir və inanırıq ki, ədəbi-mədəni tariximizdə ləyaqətli yer tutan Eldar Muğanlı və məsləkdaşlarının həyat və yaradıcılıqları ədəbiyyatşünaslarımız tərəfindən daha geniş və hərtərəfli şəkildə tədqiq ediləcəkdir.

Ədəbiyyat / References

1. Alav Ş.Ə. Ədəbi-tənqidi araşdırımlar. İran/Kərəc, qeyri-rəsmi çap olunub (I cild), 1990.
2. Əhməd V. Azərbaycan ədəbiyyatşünaslığı (jurnal). Mir Cəfər Pişəvərinin publisistikası. Bakı: Elm və təhsil, 2020, №1.
3. <https://ishiq.net/seir/20629>
4. <https://ishiq.net/seir/2095>
5. <https://ishiq.net/seir/3583>
6. <https://ishiq.net/səs/25586>
7. <https://ishiq.net/səs/26183>
8. Muğanlı E. Həyat yollarında. İran/Tehran: Mina, 1990.
9. Muğanlı E. Şeir məcmuəsi. Təbriz, qeyri-rəsmi əlyazma şəklində yayımlılmışdır, 1984.
10. Şahbazi H. 60 yaşın şərəfli həyat yolu. Təbriz: Nizami Gəncəvi, 2021.
11. www.ishiq.net

Социально-политические мотивы в поэзии Ельдара Муганлы

Гандаб Алиева

Доктор философии по филологии

Институт литературы имени Низами Гянджеви, НАНА. Азербайджан.

E-mail: gendab16@gmail.com

Резюме. Выдающийся поэт, публицист Эльдар Муганлы является одним из представителей третьего поколения национально-демократической литературы Южного Азербайджана. Э.Муганлы, уже многие годы служащий развитию азербайджанской литературы, культуры и печати в Иране, помимо своей поэтической и публицистической деятельности, также занимается литературной критикой, компиляцией и исследованиями. Поэт, известный своей активной общественной деятельностью, также является одним из интеллектуалов, отличающихся совершенной личностью – высокой культурой и благородными человеческими качествами.

В данной статье пойдет речь о социально-политических мотивах, лежащих в основе поэзии Эльдара Муганлы – его заунывном, скорбном, высокоэстетичном, идеино значимом поэтическом мире.

Ключевые слова: Южный Азербайджан, поэзия, Эльдар Муганлы, социально-политический мотив, национальная свобода, метафорический

İÇİNDƏKİLƏR / № 1, 2022

İsa Həbibbəyli. Azərbaycanda ədəbiyyatşunaslıq elminin formalaşması problemləri..... 5

Azərbaycan ədəbiyyatı*Ortaq başlangıç və İntibah dövrü*

Yelena Teyer. Nizami Gəncəvi poeziyasının üslubi özelliklərinin bəzi tərcümə problemləri (polyak və rus dillərinə tərcümələr əsasında).....	13
Zəkulla Bayramlı. Nizami Gəncəvi və “erməni məsələsi”.....	18

Tənqid realizm və romantizm epoxası

Akif İmanlı. Əbdürəhim bəy Haqverdiyevin hekayələrində şəxs adlarının (antroponimlərin) semantikası və üslubi xüsusiyyətləri.....	24
Elmira Məmmədova-Kekeç. Erməni-müsəlman davası: tarixdə və dramaturgiyada (<i>Cəfər Cabbarlı və Süleyman Sani Axundovun pyesləri əsasında</i>).....	32
Zakirə Əliyeva. “Nizami Gəncəvi ili”ndə Ədəbiyyat İnstitutunun alımlarının elmi-təqdriqat və ictimai fəaliyyətinə dair.....	49
Ülviiyə Abdullayeva. Cümhuriyyət dövrü poeziyasında turançılıq.....	61

Sovet dövrü Azərbaycan ədəbiyyatı

Aslan Salmanov. Vurğunşunaslıq: tədqiqlər və təhriflər (<i>Tekstoloji dəqiqləşdirmələr</i>).....	68
Nuranə Əsədullayeva. Əbülhəsən yaradıcılığında sinfi düşmən obrazları.....	77
Pərvin Nurəliyeva. Çağdaş Azərbaycan poeziyasında Rəsul Rza fenomeni.....	86

Milli özünüdərk və istiqlal ədəbiyyatı

Yaşar Qasımbəyli. Məhəmməd Füzulinin tragizmi (<i>Çağdaş klassik poeziya müstəvisində</i>).....	90
--	----

Müstəqillik dövrü çoxmetodlu Azərbaycan ədəbiyyatı

Hərifə Səlifova. Vətən müharibəsi hekayələri.....	97
Səbirə Müzəffərli. Çingiz Əlioğlu poeziyasının erkən dövründə avanqard axtarışlar.....	104
Leyla Allahverdiyeva. Milli romantizm məsələləri yeni araştırma müstəvisində (<i>Yaşar Qarayevin “Faciə və qəhrəman” əsərinə istinadən</i>).....	109

Mühacirət ədəbiyyatı

Abid Tahirli. Məhəmməd Altunbayın yaradıcılığında soyqırımı siyasətinin ifşası.....	115
Pəri Hümbətova. Yeni dövr ədəbiyyatında Məhəmməd Füzuliyə həsr edilmiş şeirlər (<i>Səlim Rəfiq Rəfibəylinin “Füzuli” əsəri əsasında</i>).....	121

Cənubi Azərbaycan ədəbiyyatı

Qəndab Əliyeva. Eldar Muğanlı poeziyasında sosial-siyasi motivlər.....	127
Sahab Əliyeva. Naxçıvanın elmi mühitində Cənubi Azərbaycan mövzusu.....	135

Uşaq ədəbiyyatı

Safurə Quliyeva. Uşaq ədəbiyyatının cəfakesi.....	143
Gülnar Qəmbərova. Çağdaş Azərbaycan uşaq nəşrində elmi-fantastik xüsusiyyətlər (<i>Reyhan Yusifqızının yaradıcılığı əsasında</i>).....	150

Folklorşünaslıq

- Xanım Mirzəyeva.** Aşıq poeziyasında klassik şeir janrları (*Aşıq Ələsgərin yaradıcılığı əsasında*)..... 155